

[9th July 1962]

கனம் திரு. பூ. கக்கன் : கள்ளர் ரெக்ளமேஷன் என்ற ஒரு ஸ்தாபனம் ஏற்படுத்தி, தலைக்கு ஒரு ரூபாய் வீதம் வசூல் பண்ணி பண்ட ஏற்படுத்தப்பட்டு நல்ல முறையில் நடைபெற்று வருகிறது. அதே போன்று ஹரிஜனங்களுக்கும் அவர்களுடைய ஏழ்மையின் காரணமாக நிதி திரட்ட முடியாத காரணத்தால் அவ்வாறு ஒரு ரெக்ளமேஷனை ஹரிஜனங்களுக்காக அமைப்பதாக இல்லை.

மதம் மாறிய தாழ்த்தப்பட்டவர்களுக்குச் சலுகைகள்.

* 206-இ. கேள்வி.—**திரு. ம. கமலநாதன் :** கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மதம் மாறிய தாழ்த்தப்பட்ட மக்களுக்கு அரிசன நல இலாகா அளிக்கும் விசேஷ சலுகைகள் கொடுக்கப்படுகின்றனவா?

THE HON. SRI P. KAKKAN : Scheduled Caste converts are given all concessions granted to the Scheduled Castes by the Harijan Welfare Department from the State funds; but they are not given the concessions available to the Scheduled Castes under the Grant-in-aid schemes and the Centrally sponsored schemes as the Government of India do not recognize the Scheduled Caste converts as Scheduled Castes.

திரு. ம. கமலநாதன் : ஹரிஜனங்கள் மதம் மாறிவிட்டால் அவர்கள் ஏதோ பொருளாதார வளர்ச்சியில் முன்னேறிவிட்டார்கள் என்று கருதும் வகையில் ஹரிஜனங்களுக்கு என்று சில கடன்களைக் கொடுக்கும்போது 'எக்சப்ரீட் கன்வர்டெட்' என்று ஜி.ஓ.-வில் போடுகிறார்கள். அவ்வாறு மதம் மாறியவர்களுக்கும் இதே சலுகைகள் கொடுக்கப்படுமா?

கனம் திரு. பூ. கக்கன் : இந்த மாகாணத்தைப் பொறுத்த மட்டில் ஹரிஜனங்களுக்குக் கொடுக்கும் எல்லாச் சலுகைகளையும் மதம் மாறிய ஹரிஜன சகோதரர்களுக்கும் கொடுத்து வருகிறோம் என்பதை கனம் அங்கத்தினர் அவர்களுக்குத் தெரிவித்துக் கொள்ள விரும்புகிறேன். மத்திய சர்க்கார் 'க்ரான்ட்-இன்-ஏய்டு'-ல் இருந்து சலுகைகளைக் கொடுத்தால், அரசியல் சட்டப்படி அதை மட்டும் மதம் மாறியவர்களுக்குக் கொடுக்க முடியவில்லை.

கனம் திரு. கு. காமராஜ் : கனம் சபாநாயகர் அவர்களே, நம் முடைய ராஜ்யத்தைப் பொறுத்தவரையில், மதம் மாறிய ஹரிஜனங்களுக்கும் நம்முடைய ராஜ்யத்தில் இருந்து கொடுக்கப்படும் எல்லாவிதச் சலுகைகளையும் கொடுத்துக் கொண்டு வருகிறோம். மத்திய அரசாங்கத்தைப் பொறுத்தவரையில் சில வரையறைகளை வைத்திருக்கிறார்கள். அவர்கள் கொடுக்கும் க்ரான்டில் இருந்து மதம் மாறிய ஹரிஜனங்களுக்குக் கொடுப்பதில்லை என்று இருப்பதால் அத்தகைய பாகுபாடு இருக்கிறதேதவிர, நம்முடைய ராஜ்யத்தைப் பொறுத்தவரையில் அத்தகைய பாகுபாடு கிடையாது என்று தெரிவித்துக்கொள்ள விரும்புகிறேன்.

9th July 1962]

திரு. டி. கார்ச்சா கவுடர் : கிறிஸ்தவ மதத்திலிருந்து மீண்டும் இந்து மதத்திற்கு மாறும் ஹரிஜனங்களுக்கு இந்தச் சலுகை கொடுக்கப்படுமா?

கனம் திரு. பூ. கக்கன் : தனிக் கேள்வி போடவேண்டும்.

திரு. எம். எஸ். செல்வராஜன் : ஷெட்யூல்ட் காஸ்டில் மதம் மாறியவர்களுக்கும் இயல்பாக இந்துக்களாக இருப்பவர்களுக்கும் ஒரே உரிமை கொடுப்பது போலவே மோஸ்ட் பாக்வர்டாக இருப்பவர்களில் மதம் மாறியவர்களுக்கும் ஒரே சலுகை கொடுக்க உத்தேசம் உண்டா?

கனம் திரு. பூ. கக்கன் : முடியாமைக்கு வருந்துகிறேன்.

திரு. கே. பொன்னையா : மதம் மாறிய கிறிஸ்தவர்களுக்கு நம் முடைய அரசாங்கத்திலிருந்து கொடுக்கும் சலுகையைப்போல் மத்திய அரசாங்கமும் கொடுக்கவேண்டுமென்று நமது சர்க்கார் சிபாரிசு செய்யுமா?

கனம் திரு. பூ. கக்கன் : மத்திய சர்க்கார் செய்யவேண்டிய வேலையைக் கனம் அங்கத்தினர் அவர்கள் பார்லிமெண்ட் அங்கத்தினர்கள்மூலமாகத் தெரிவிக்கலாம்.

MR. SPEAKER : Questions are over.

[An asterisk (*) at the commencement of a speech indicates revision by the Member.]

II.—VOTING ON DEMANDS FOR GRANTS FOR 1962-63.

Demand XVI—Agriculture.

Demand XVIII—Animal Husbandry.

Demand XXXIX—Capital Outlay on Agriculture.

Demand XLVI—Capital Outlay on Schemes of Government Trading.

* THE HON. SRI P. KAKKAN : On the recommendation of the Governor I move :

“ That the Government be granted a sum not exceeding Rs. 5,64,51,100 under Demand XVI—Agriculture.

That the Government be granted a sum not exceeding Rs. 1,73,58,600 under Demand XVIII—Animal Husbandry.

That the Government be granted a sum not exceeding Rs. 19,62,100 under Demand XXXIX—Capital Outlay on Agriculture.

That the Government be granted a sum not exceeding Rs. 6,46,56,800 under Demand XLVI—Capital Outlay on Schemes of Government Trading.”

கனம் சபாநாயகர் அவர்களே, நான் முன்னுரையாகச் சொல்ல வேண்டியவற்றையெல்லாம் அச்சடித்துக் கனம் அங்கத்தினர்களுக்கு முன்னதாகவே வழங்கப்பட்டிருக்கிறது. விவசாயத்துறை மானியங்கள் பற்றிய முன்னுரையின் ஐந்தாவது பக்கத்தில்